
په‌رله‌مانتارێك:دارایی یاسا پێشێل دەکات بە پێدانی پاداشت و پلەبەرزکردنەوە و
بڕوانامە تەنها بۆ فەرمانبەرەکانی

  

ئه‌ندامێكی په‌رله‌مانی عێراق ڕایگه‌یاند، ته‌یف سامی، وه‌زیری دارایی عێراق یاسا پێشێل دەکات بە

پێدانی پاداشت و پلەبەرزکردنەوە و بڕوانامە تەنها بۆ فەرمانبەرەکانی وه‌زاره‌ته‌كه‌ی.

ڕائید مالیکی، ئه‌ندامی په‌رله‌مانی عێراق ئه‌مڕۆ پێنجشه‌ممه‌ وەزارەتی دارایی تۆمەتبارکرد بەوەی

کە پێشێلکردنی یاسا بە دەرکردنی پاداشت، پلەبەرزکردنەوە و حیسابکردنی بڕوانامە تەنها بۆ

فەرمانبەرانی خۆی، نەک بۆ فەرمانبەرانی دیکەی دەوڵەت.

ئاماژه‌ی به‌وه‌شكردوه‌، "بەردەوامی ڕاگرتنی پاداشت و پلەبەرزکردنەوە و یارمەتییەکان بۆ

فەرمانبەرە گواستراوەکان، هەروەها حیسابکردنی بڕوانامە و ڕێوشوێنی دیکەی لەوجۆرە، ڕێکارێکی

نایاسایی و نادەستورییە".

ئه‌و په‌رله‌مانتاره‌ داوای له‌ سەرۆک وەزیرانی عێراق كردوه‌ "بەرپرسیارێتی خۆی لە ئەستۆ بگرێت و

لیژنه‌یه‌كی لێكۆڵینه‌وه‌ ئاڕاستەی ئەم بابەتانە بکات".

مالیکی باسی له‌وه‌كردوه‌، "حکومەت بە دواخستنی پێشکەشکردنی خشتەی بودجە یاساکەی پێشێلکردوە".

وەزارەتی دارایی عێراق ئەمڕۆ پلەبەرزکردنەوە و پاداشت و حیسابکردنی بڕوانامەی بۆ فەرمانبەرانی



ناو بەڕێوەبەرایەتییەکانی ڕاگەیاند، وەزارەته‌كه‌ کارمەندانی خۆی ڕاسپاردوە بۆ تەواوکردنی ئەو

ڕێکارانە بۆ فەرمانبەرەکانیان.

